

# एन० ए० एस० कॉलेज, मेरठ।

(चौ० चरण सिंह विश्वविद्यालय, मेरठ से सम्बद्ध)

**NANAKCHAND ANGLO SANSKRIT COLLEGE, MEERUT**

(Affiliated to C.C.S. University, Meerut)

Ref. No. ....

Date 20-12-2017

आज दिनांक 20/12/2017 को एन०ए०एस० डिग्री कॉलेज में 22 दिसंबर को होने वाले छात्र संघ चुनाव के सन्दर्भ में प्रत्याशी छात्र-छात्राओं के साथ हुई बैठक में पुलिस प्रशासन तथा चुनाव समिति ने संवाद करके चुनाव आचार संहिता के विषय में विशेष निर्देश दिये। महाविद्यालय के प्राचार्य डॉ० वी०पी०राकेश की अध्यक्षता में हुई इस बैठक में चुनाव अधिकारी डॉ० देवेश चन्द्र शर्मा ने उम्मीदवारों को बताया कि जिन प्रत्याशियों ने महाविद्यालय परिसर के बाहर मुद्रित प्रचार सामग्री लगा रखी है उसे तत्काल हटा लें अन्यथा उनके विरुद्ध लिंगदोह समिति के अनुरूप वैधानिक कार्यवाही होगी। बैठक में उपस्थित सभी प्रत्याशियों ने तत्काल मुद्रित सामग्री, जिनमें पोस्टर तथा पम्फलेट आदि थे, को हटाने का आश्वासन दिया। चुनाव अधिकारी ने बताया कि मतदान हेतु प्रवेश केवल परिचय पत्र से होगा तथा चुनाव के दिन मोबाइल फोन भी कॉलेज परिसर में पूर्णतया प्रतिबन्धित रहेगा। इसके अतिरिक्त उन्होंने सभी उम्मीदवारों से शालीनता के साथ अपना-अपना चुनाव प्रचार करने की भी बात कही।

क्षेत्राधिकारी सिविल लाईन श्री चक्रपाणी त्रिपाठी ने सभी प्रत्याशियों से अनुशासित रह कर चुनाव में सहभागिता तथा प्रचार करने की बात कही। उन्होंने कहा कि चुनाव तथा परिणाम घोषणा के बाद भी कोई भी प्रत्याशी जुलूस आदि प्रतिबंधित कार्यों को न करे क्योंकि जो भी शान्ति और व्यवस्था बनाये रखने में सहयोग नहीं करेगा पुलिस प्रशासन ऐसे लोगों के विरुद्ध निश्चित रूप से सख्ती से पेश आयेगा। इस बैठक में महाविद्यालय के सभी पदों के प्रत्याशी नीतिश भारद्वाज, विक्रान्त, सागर बैसला, रोहित कुमार (अध्यक्ष पद), वन्दना शर्मा, सारिका चौहान, शुभम सिंह भण्डारी (उपाध्यक्ष पद), शबाब आलम, ऋषभ गौतम, कलश भारद्वाज

(महामंत्री पद), मोहम्मद अलमाश, आदित्य सिंह, शिव सिंह (संयुक्त सचिव पद), राहुल सचिन कुमार, विशाल वत्स (कोषाध्यक्ष पद) आदि प्रत्याशी उपस्थित रहे। बैठक में चुनाव समिति के वरिष्ठ सदस्य डा० आर०पी०जुयाल, डॉ० रचना पाठक, डॉ० आर०के०शर्मा, डॉ० ए०के०मिश्रा, डा० चिन्मयी चतुर्वेदी, डॉ० देवेश टंडन, डॉ० हरीश गुप्ता, डॉ० आर०आर० भारद्वाज उपस्थित थे।

उधर महाविद्यालय में आज अध्यक्ष पद के उपरोक्त चारों, उपाध्यक्ष, महामंत्री, संयुक्त सचिव और कोषाध्यक्ष पद के तीन-तीन उम्मीदवारों ने छात्रों के बीच अपना चुनावी ऐजेण्डा प्रस्तुत किया। इन सभी प्रत्याशियों को अपना घोषणा पत्र बताने के लिए निर्धारित समय दिया गया था जिसमें बड़ी संख्या में महाविद्यालय के छात्र-छात्राओं की उपस्थिति रही। कार्यक्रम का संचालन डॉ० नवीन गुप्ता ने किया।

डॉ० देवेश चन्द्र शर्मा,  
चुनाव अधिकारी,  
एन०ए०एस० डिग्री कॉलेज, मेरठ।